

सरकार आ सकती है और आएगी में, बड़ा अंतर होता है!

सरकार रिपीट के बड़े-बड़े दावों के बीच मुख्यमंत्री की बड़ी स्वीकारोक्ति

जयपुर (का.प्र.)। राजस्थान में कांग्रेस के तमाम नेता फीलगुड एहसास कर रहे हैं लेकिन खुद मुख्यमंत्री ने ही कह दिया है कि सरकार आ रही है और सरकार आएगी, में बहुत बड़ा अंतर होता है। मुख्यमंत्री गहलोत ने प्रदेश कार्यकारिणी और जिला अध्यक्षों की बैठक में वचुअल रूप से शामिल होते हुए कहा कि पहली बार ऐसा हुआ है कि एंटी इनकंबेन्सी नहीं है।

मुख्यमंत्री ने कहा कि लोग कहने लगे हैं कि राजस्थान में सरकार आएगी। सरकार आ सकती है और आएगी में बहुत अंतर होता है। जब जनता कहने लगी है कि सरकार आ सकती है, जब आप पदाधिकारी मेहनत करोगे और जनता के बीच माहौल बना दोगे, तो वे यह भी कहने लगेगी कि सरकार आएगी। अगर जनता यह कहने लगेगी, तो राजस्थान का ये मेसेज पूरे देश में जाएगा। गहलोत ने कटाक्ष करते हुए कहा कि जब

- डोटासरा बोले, "हमारे कुछ लोग आरएसएस, बीजेपी से दोस्ती निभाते हैं, उनके कहने से अफसर चेंज हो जाते हैं, कांग्रेस एमएलए के कहने पर नहीं"
- बेटे-बेटियों के लिए टिकट मांगने वाले नेताओं पर बोले रंधावा, "कांग्रेस को बर्बाद नहीं होने देंगे"
- नए पदाधिकारियों को स्पष्ट संदेश, "काम करना होगा, वरना शाम को ही धन्यवाद का संदेश मिल जाएगा"

कार्यकारिणी बनती है, तो लोग सिफारिश करवाते हैं। हम काम कर रहे हैं, लेकिन बनने के बाद प्रदेश अध्यक्ष को 5 लोग भी काम करने वाले नहीं मिलते हैं। यह क्या तरीका होता है? जब कोई पदाधिकारी बना है, तो वह खुद प्रदेश अध्यक्ष को आकर कहे कि मैं क्या काम कर सकता हूँ। बैठक में पीसीसी अध्यक्ष गोविंद सिंह डोटासरा ने कुछ मंत्रियों पर

बीजेपी से दोस्ती निभाने का तंज कसते हुए कहा कि हमारे कुछ लोग आरएसएस बीजेपी से दोस्ती निभाते हैं, मैं मानता हूँ। मुझे पता है किसी बीजेपी के नेता के कहने से अफसर चेंज हो जाते हैं लेकिन कांग्रेस एमएलए और कार्यकर्ता के कहने पर नहीं होते।

प्रदेश प्रभारी सुखजिंदर रंधावा ने कहा कि कोई यह न सोचे कि मैं जीत जाऊँगा

और बाकी सब हार जाएँगे। सब मिलकर बिना भेदभाव के काम करेंगे तो कांग्रेस आएगी। कांग्रेस रहेगी तो हम रहेंगे। भगत सिंह खुद को बना होगा। इस मौके पर प्रदेश प्रभारी सुखजिंदर सिंह रंधावा ने परिवार के लिए टिकट मांग रहे नेताओं पर तंज कसा। उन्होंने खुद का उदाहरण देते हुए कहा कि जब मुझे टिकट दी गई, उसके बाद मेरे पिता पंजाब कांग्रेस के प्रेसिडेंट नहीं रहे। उन्होंने एक्टिव पॉलिटिक्स करेगा, मैं नहीं करूँगा। उन्होंने कहा कि हम कहां से रिमोट लेकर आएंगे। नेता यह कह देते हैं कि मेरे बेटे को टिकट दो नहीं, तो मैं जहर खा लूँगा। अगर लीडर ऐसा करेंगे, तो दूसरा बर्कर है, उसका टाइम कब आएगा? अगर किसी लीडर का बेटा कैपेबल है, तो आ जाए, लेकिन नहीं है, तो कांग्रेस को हम का बर्बाद नहीं होने देंगे।

अत्याचार के खिलाफ मुखर कलाकृतियां दिखीं

जयपुर, (का.सं.)। आजादी के अमृत महोत्सव के मद्देनजर जवाहर कला केन्द्र में शनिवार, 15 जुलाई से प्रदर्शनी हम सब सहमत को शुरूआत हुई। नव को पहचान और अनुभव को सम्मान के ध्येय के साथ आगे बढ़ रही केन्द्र की पहल कला संसार के रहत सफरदार हासमी मेमोरियल ट्रस्ट (सहमत) से संयुक्त तत्वावधान में प्रदर्शनी का आयोजन किया जा रहा है। सामाजिक कार्यकर्ता अरुणा राय,हरिदेव जोशी पत्रकारिता विश्वविद्यालय के पूर्व कुलपति ओम थानवी, जवाहर कला केन्द्र की अतिरिक्त महानिदेशक प्रियंका जोधावत व केन्द्र की शासी परिषद के सदस्य गजानंद मानव मिश्रा ने दीप जलाकर उद्घाटन किया। इस दौरान क्यूट्टर राम रहमान अबान राजा व अन्य लोग मौजूद रहे।

बहन-बेटियों पर अत्याचार अपराध बेलगाम, नहीं सहेगा राजस्थान : दीया कुमारी

जयपुर। प्रदेश में हर दिन महिला उत्पीड़न, हत्या और दुष्कर्म के बहते मामलों और दलित उत्पीड़न को लेकर भाजपा प्रदेश कार्यालय में शुक्रवार को सांसद एवं भाजपा महामंत्री दीया कुमारी और भाजपा प्रदेश उपाध्यक्ष जितेंद्र गोठवाल ने प्रेसवार्ता को संबोधित किया।

सांसद दीया कुमारी ने प्रेसवार्ता को संबोधित करते हुए कहा कि करीली के हिंडोन की घटना ने पूरे प्रदेश को झकझोर कर रख दिया। जिसमें एक युवती की दुष्कर्म कर हत्या कर दी गई, युवती के मुह में तेजाब डाला गया और शव को कुएं में डाल दिया गया। इस घटना के बाद पुलिस ने रिपोर्ट दर्ज करने में लापरवाही बरती। पुलिस और प्रशासन के खिलाफ हम धरने पर बैठे



भाजपा प्रदेश कार्यालय में सांसद एवं भाजपा महामंत्री दीया कुमारी और भाजपा प्रदेश उपाध्यक्ष जितेंद्र गोठवाल ने प्रेसवार्ता को संबोधित किया।

हमारी ओर से कलेक्टर और एसपी से के खिलाफ कार्रवाई करने की अपील पुलिस अधिकारियों और थाने के स्टफ

की गई। परंतु किसी पुलिस अधिकारी

डॉ. सत्यनारायण सिंह के निधन पर शोक जताया

जयपुर, (का.सं.)। पब्लिक रिलेशन्स सोसायटी ऑफ इंडिया ने डॉ.सत्यनारायण सिंह के निधन पर गहरा शोक जताया तथा परमेश्वर से दिवंगत आत्मा को शांति प्रदान करने की प्रार्थना की। सचिव देवी सिंह नरुका ने बताया कि सिंह के निधन का समाचार जानकर गहरा दुख हुआ। तीन मुख्यमंत्रियों के कार्यकाल में दो बार उन्होंने सूचना एवं जनसंपर्क के निदेशक पद पर कार्य किया। विविध समाजप्रयोगी विषयों पर उनके लेख निरंतर समाचार पत्र, पत्रिकाओं में प्रकाशित होते रहे हैं।

सड़क कार्यों का किया शिलान्यास

जयपुर, (का.सं.)। मुख्यमंत्री अशोक गहलोत ने प्रदेश के 232 नगर निकायों में 4101 सड़क विकास कार्यों का शिलान्यास किया। 1528 करोड़ रुपए लागत के इन सड़क विकास कार्यों से राज्य में 2642 कि.मी. लम्बाई की सड़कों का निर्माण और विकास होगा।

गहलोत ने शिलान्यास समारोह में वीडियो कॉन्फ्रेंसिंग से प्रदेशवासियों को सम्बोधित किया। उन्होंने कहा कि किसी भी प्रदेश की प्रगति में मजबूत सड़क तंत्र का महत्वपूर्ण योगदान होता है।



केंद्रीय संसदीय कार्य, कोयला व खनन मंत्री एवं भाजपा राजस्थान के चुनाव प्रभारी प्रहलाद जोशी के साथ राजस्थान विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पुनियां ने शिष्टाचार मुलाकात की। इस दौरान प्रदेश के राजनैतिक हालातों के बारे में विस्तार से चर्चा की।

गोपाल केसावत ने यूपीआई के जरिए भी लिए रुपए

जयपुर, (का.सं.)। आरपीएससी की अधिशासी अधिकारी भर्ती परीक्षा में पास के नाम पर साढ़े 18 लाख रुपए की रिश्त लेने के मामले गिरफ्तार राज्य घुमनूत जाति कल्याण बोर्ड के पूर्व अध्यक्ष गोपाल केसावत ने यूपीआई के जरिए रुपए लिए थे। आरोपियों ने परिवादी से 50 हजार रुपए गोपाल केसावत को

- आरपीएससी की अधिशासी अधिकारी भर्ती परीक्षा में पास करवाने के नाम पर साढ़े 18 लाख रुपए की रिश्त लेने का मामला

यूपीआई के माध्यम से ऑनलाइन दिलवाए। दोनों आरोपियों ने बताया कि रुपए तो रबीन्द्र को पहुंचाने हैं। रात एक बजे बाद रबीन्द्र को रिश्त

की यह रकम लेते हुए पकड़ा। पृष्ठताछ में उसने बताया कि रुपए ऊपर तक पहुंचाने हैं। उसने गोपाल केसावत का नाम लिया। इसके बाद अन्य रकम के लिए घर बुला लिया। यहां शनिवार दोपहर उसने प्रताप नगर स्थित कुभा मार्ग पर अपने घर पर रिश्त में से 7.50 लाख रुपए ले लिए, जिसके बाद एसीबी ने उसे पकड़ लिया। उधर आरोपियों ने रिश्त के रूप में इतनी रकम मांगी कि परिवादी के सामने संकट खड़ा हो गया। इसके बाद एसीबी ने रिश्त की रकम में डमी करेंसी को शामिल किया।

सत्यापन में सामने आया कि आरोपियों ने पहले 40 लाख रुपए मांगे। परिवादी ने कहा कि वह इतनी रकम देने में समर्थ नहीं है। इस पर मामला 25 लाख रुपए में तय हुआ। आरोपियों ने ओएमआर सीट में बदलाव का भी झांसा दिया। सत्यापन में रिश्त मांगने की पुष्टि होने के बाद एसीबी ने ट्रेप की कार्रवाई की तैयारी की। शुक्रवार को परिवादी 18.50 लाख रुपए लेकर गया तो अनिल और ब्रह्मप्रकाश ने तत्काल ले लिए।

अप्रशिक्षित कर्मचारी को बीएलओ लगाया, हाईकोर्ट की रोक

जयपुर, (का.सं.)। राजस्थान हाईकोर्ट ने वरिष्ठ प्रयोगशाला सहायक को बीएलओ लगाने के आदेश पर रोक लगा दी है। इसके साथ ही अदालत ने मामले में प्रमुख शिक्षा सचिव, एसडीओ भीलवाड़ा और स्थानीय स्कूल के प्रिंसिपल को नोटिस जारी कर जवाब तबल किया है। अदालत ने इन अधिकारियों से पूछा है कि वरिष्ठ प्रयोगशाला सहायक को बिना सहमति बीएलओ नियुक्त क्यों किया गया और जब उसने काम नहीं किया तो उसके खिलाफ विभागीय कार्रवाई करने के लिए नोटिस क्यों जारी किए गए। जस्टिस सुदेश बंसल की एकलपीठ ने यह आदेश महावीर जैन की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता विजय

पाठक ने अदालत को बताया कि याचिकाकर्ता वरिष्ठ प्रयोगशाला सहायक के तौर पर राजकीय उच्च माध्यमिक विद्यालय, प्रताप नगर, भीलवाड़ा में कार्यरत हैं। याचिकाकर्ता के पास स्कूल की अपनी प्रयोगशाला के साथ ही स्कूल के दो अन्य प्रयोगशालाओं के काम की भी जिम्मेदारी है। वहीं निर्वाचन विभाग ने गत 23 मई को उसे बृथ लेवल अधिकारी नियुक्त कर दिया। जबकि इसके लिए याचिकाकर्ता से सहमति भी नहीं ली गई। दूसरी ओर वह बीएलओ का काम करने के लिए प्रशिक्षित भी नहीं है। वहीं जब प्रयोगशालाओं का काम अधिक होने के चलते उसने बीएलओ का काम नहीं किया तो एसडीओ, भीलवाड़ा ने उसे निर्लिंबित करने के लिए उसके सोशल मीडिया पर मेसेज भी कर दिया।

अमेरिकी ओपन : लक्ष्य सेमीफाइनल में, सिंधू का सफर खत्म

वशिंगटन, 15 जुलाई। हाल ही में संपन्न कनाडा ओपन के विजेता और भारत के स्टार शटलर लक्ष्य सेन हमवतन शंकर मुथुसामी को हरा कर अमेरिकी ओपन सुपर 300 बेडमिंटन टूर्नामेंट के सेमीफाइनल में प्रवेश कर गये हैं। शुक्रवार को खेलें गये सेमीफाइनल में लक्ष्य का सामना चीनी शटलर ली शि फेंग से होगा। लक्ष्य ने चेन्नई के युवा शटलर शंकर को आसान मुकाबले में 21-10, 21-17 से मात दी। करीब 38 मिनट तक चले मैच में शंकर कभी भी लक्ष्य के सामने टिकते दिखायी नहीं दिये। उधर, महिला एकल में पीवी सिंधू को एक बार फिर महत्वपूर्ण मोड़ पर हार का सामना करना पड़ा। वर्ल्ड नंबर 12 सिंधू को चीन की गाओ फांस जि ने 22-20, 21-13 से हराया। सिंधू को चीनी बाला ने शुरू से ही परेशान किया। पहले गेम में सिंधू ने हालांकि कड़ी टक्कर दी मगर दूसरे गेम में वह प्रतिद्वंदी के सामने थकी नजर आयी जिसका भरपूर फायदा उठाते हुये फांस जि ने उन्हें उबरने का मौका नहीं दिया और अंतिम चार में अपनी जगह बना ली।

दलीप ट्रॉफी : पांचाल ने करायी पश्चिम क्षेत्र की वापसी, रोमांच बरकरार

बेंगलुरु 15 जुलाई। कप्तान प्रियांक पांचाल (92 नाबाद) और सर्फाचन खान (48) के बीच 98 रन की उभयोगी भागीदारी की बदौलत पश्चिम क्षेत्र ने दलीप ट्रॉफी के खिताबी मुकाबले में दक्षिण क्षेत्र के खिलाफ शनिवार को वापसी का जज्बा दिखाते हुये अपनी दूसरी पारी में पांच विकेट खोकर 182 रन बनाये। एम चिन्नास्वामी स्टेडियम पर मैच के चौथे दिन का खेल खत्म होने के समय पांचाल का साथ अंतिम सेट दे रहे थे। मैच के पांचवें और अंतिम दिन पश्चिम को जीत के अभी भी 116 रनों की जरूरत है वहीं दक्षिण क्षेत्र के गेंदबाजों का लक्ष्य पांचाल के विकेट के साथ अन्य चार बल्लेबाजों को सस्ते में निपटाने का होगा। दक्षिण क्षेत्र ने पहले बल्लेबाजी करते हुये पहली पारी में 213 रन बनाये थे जिसके जवाब में पश्चिम की पहली पारी 146 रनों पर सिमट गयी थी। 67 रन की लीड के साथ दक्षिण के बल्लेबाजों ने दूसरी पारी शुरू की और 230 रन बना कर पश्चिम को जीत के लिये 298 रनों का लक्ष्य दिया।

पंजाब एफसी ने तीन विदेशी खिलाड़ियों की सेवाएं बढ़ाई

मोहाली, 15 जुलाई। राउंडटालस स्पोर्ट्स के स्वामित्व वाली पंजाब एफसी ने आई-लीग विजेता टीम के तीन विदेशी खिलाड़ियों स्लोवेनियाई फॉरवर्ड लुका माजसेन, स्पेनिस मिडफील्डर जुआन मेरा और नेपाली कस्टोडियन किरण कुमार लिम्बू की सेवाओं को 2023-24 सत्र तक के लिये विस्तार दिया है। ये तीनों खिलाड़ी क्लब के खिलाफ जीतने वाले सीजन में महत्वपूर्ण थे। लुका माजसेन शानदार गोल स्कोरिंग फॉर्म में थे। उन्होंने 16 गोल करके आई-लीग सीजन को शीर्ष स्कोरर के रूप में समाप्त किया।

अश्विन का करिश्मा, भारत ने विंडीज को पारी और 141 रन से हराया



डोमिनिका, 15 जुलाई। रविचंद्रन अश्विन (71 रन पर सात विकेट) के करिश्मायी प्रदर्शन के बूते भारत ने वेस्टइंडीज के खिलाफ पहला टेस्ट मैच तीसरे दिन शुक्रवार को पारी और 141 रन से जीत लिया। भारत की मिली यह जीत एशिया के बाहर के देश में मिली सबसे बड़ी जीत है।

इस जीत के हीरो रविचंद्रन अश्विन बने जिन्होंने मैच की दोनों पारियों में 131 रन देकर 12 विकेट लिए और आठवीं बार 10 विकेट लेने के अनिल कुंबले के रिकॉर्ड की बराबरी की। विंडसर पार्क में मेजबान टीम ने पहली पारी में 150 रन बनाये थे जिसके जवाब में भारत ने अपनी पहली पारी पांच विकेट पर 421 रन बना कर

समाप्त घोषित कर दी। 271 की बड़ी बढ़त लेने के बाद भारत ने वेस्टइंडीज को दूसरी पारी में 130 रन पर समेट दिया। कप्तान रोहित शर्मा ने वेस्टइंडीज की दूसरी पारी में शुरू में सिर्फ चार ओवर तेज गेंदबाजों से कराये और पिच के पिजाज के भांपते हुये रवीन्द्र जडेजा और रविचंद्रन अश्विन को जोड़ी को आगे कर दिया जिन्होंने अपने कप्तान को निराश नहीं किया। वेस्ट इंडीज का स्कोर अभी आठ रन ही पहुंचा था कि जडेजा ने सलामी बल्लेबाजी तैगनारिन चंद्रपॉल (7) को पगबाधा आउट किया जबकि पारी के 17वें ओवर में कप्तान क्रैग ब्रैथवेट (7) का विकेट चटका कर अश्विन ने अपने कालिलाना स्पेल का आगाज किया।

जर्मनी ब्लैकवुड (5) के दूसरे शिकार बने वहीं रेमन रीफर (11) जडेजा की गेंद पर विकेट के आगे पाये गये। इस बीच मोहम्मद सिराज ने जोशुआ दा सिल्वा (11) को पगबाधा आउट किया जबकि बाद के पांच विकेट अश्विन के खाते में गये। एलिक अथानाजे (28) वेस्टइंडीज की ओर से सबसे अधिक रन बनाने वाले बल्लेबाज बने जबकि जेसन होल्डर 20 रन बना कर नाबाद पवेलियन लौटे। इससे पहले भारत ने अपनी पहली पारी पांच विकेट पर 421 रन बना कर समाप्त घोषित कर दी थी। भारत को मैच जिताऊ लीड दिलाने में यशस्वी जयसवाल (171), रोहित शर्मा (103) और विराट कोहली (72) की भूमिका उल्लेखनीय रही।

मैं विकेट धीमा हो सकता है। बल्लेबाजी इकाई के रूप में हमें रन बनाने के लिए कड़ी मेहनत करनी होगी और हम इसके लिए तैयार हैं।" बांग्लादेश श्रृंखला जीत सकती थी लेकिन दूसरे टी20 मैच में उसकी टीम 96 रन के लक्ष्य तक भी नहीं पहुंच पाई थी। बांग्लादेश ने तीसरे मैच में जीत दर्ज की जिससे उसकी टीम का मनोबल बढ़ा होगा। हरमनप्रीत को छोड़कर भारतीय टीम में लंबे शॉट खेलने वाली कोई खिलाड़ी नहीं है जिसका उसे टी20 श्रृंखला में

हार का कारण खराब बल्लेबाजी बनी : ब्रेथवेट

डोमिनिका, 15 जुलाई। भारत के खिलाफ शर्मनाक हार से झल्लाये वेस्टइंडीज के कप्तान क्रैग ब्रेथवेट ने कहा कि बल्लेबाजों का निराशाजनक प्रदर्शन हार के मुख्य कारक बना। ब्रेथवेट ने कहा हमने पहली पारी में सिर्फ 150 रन बनाये जो पर्याप्त नहीं थे, भारत की बैटिंग लाइनअप मजबूत है और उन्होंने इसे साबित कर दिखाया। दूसरी पारी में हमारे पास 271 रन की लीड से पार पाने की चुनौती थी। हमारे बल्लेबाजों को दबाव को दूर रख कर संतप से बल्लेबाजी करनी चाहिये थी जो हम नहीं कर सके। मैं भी असफल रहा। कप्तान होने के नाते मुझे रन बनाने चाहिये थी ताकि टीम का हौसला बढ़ सके।

लाजवाब बल्लेबाज हैं यशस्वी : रोहित शर्मा

डोमिनिका, 15 जुलाई। वेस्टइंडीज के खिलाफ मिली ऐतिहासिक जीत से प्रफुल्लित भारतीय कप्तान रोहित शर्मा ने युवा बल्लेबाज यशस्वी जायसवाल के जज्बे की तारीफ करते हुये कहा कि उनके गजब की प्रतिभा है और दूसरे छोर पर उनको बल्लेबाजी करते देखना सुखद अनुभव रहा। मैच के बाद रोहित ने कहा, हमें पता था कि वह (यशस्वी) अंतर्राष्ट्रीय क्रिकेट के लिए तैयार हैं। पिछले दो साल के उनके प्रदर्शन ने दिखाया था कि वह बड़े मैच के लिए तैयार हैं। उन्होंने धैर्य व संजोदगी के साथ बल्लेबाजी की और अपना टेपरामेंट दिखाया। किसी भी क्षण ऐसा नहीं लगा कि वह तेजी में है या अपनी योजनाओं से दूर जा रहे हैं।



मार्केटा वॉद्रासोवा विंबलडन जीतने वाली पहली गैरवरीय खिलाड़ी बनी

लंदन, 15 जुलाई। मार्केटा वॉद्रासोवा ने महिला एकल के फाइनल में ओन्स जाबेर को सीधे सेटों में पराजित करके विंबलडन टेनिस टूर्नामेंट का खिताब जीतने वाली सबसे कम रैंकिंग की और पहली गैरवरीयता प्राप्त खिलाड़ी बन गईं। चेक गणराज्य की 24 वर्षीय खिलाड़ी वॉद्रासोवा ने पिछले साल की उपविजेता और छठी वरीयता प्राप्त जाबेर को 6-4, 6-4 से हराकर अपना पहला ग्रैंड स्लैम खिताब हासिल किया। बाएं हाथ से खेलने वाली वॉद्रासोवा की विश्व रैंकिंग 42 है और वह पिछले 60 सालों में विंबलडन में फाइनल में खेलने वाली पहली गैर वरीयता प्राप्त खिलाड़ी बनी थी। वॉद्रासोवा दोनों सेट में पिछड़ रही थी लेकिन पहले सेट में उन्होंने लगातार चार अंक बनाकर जीत दर्ज की जबकि दूसरे सेट में अंतिम तीन गेम जीतकर खिताब अपने नाम किया। यह उनका पहला ग्रैंड स्लैम खिताब है। वह 2019

में फ्रेंच ओपन के फाइनल में हार गई थी। जाबेर तीसरी बार ग्रैंड स्लैम फाइनल में हारी हैं। टचयूनीशिया की यह 28 वर्षीय खिलाड़ी किसी ग्रैंड स्लैम टूर्नामेंट के फाइनल में पहुंचने वाली पहली अरब महिला और उत्तरी अफ्रीका की एकमात्र महिला खिलाड़ी है। वह पिछले साल ऑल इंग्लैंड क्लब में इलेना रायबाकिना से जबकि अमेरिकी ओपन में इगा स्वियातेक से हार गई थी। टूर्नामेंट शुरू होने से पहले यह कल्पना करना भी मुश्किल था कि वॉद्रासोवा चैंपियन बनेगी। वर्तमान टूर्नामेंट से पहले विंबलडन में उनका रिकॉर्ड 1-4 था लेकिन इस बार उन्होंने लगातार सात मैच जीतकर खिताब अपने नाम किया। वह चोटिल होने के कारण पिछले साल विंबलडन में भाग नहीं ले पाई थी। वॉद्रासोवा चोटिल होने के कारण पिछले साल विंबलडन में भाग नहीं ले पाई थी। वॉद्रासोवा चोटिल होने के कारण पिछले साल अप्रैल से अक्टूबर तक बाहर रही थी और 2022 के आखिर में उनकी विश्व रैंकिंग 99 पहुंच गई थी।

भारतीय कप्तान हरमनप्रीत को वनडे के लिए बेहतर विकेट मिलने की उम्मीद

मीरपुर, 15 जुलाई। भारत की कप्तान हरमनप्रीत को उम्मीद है कि बांग्लादेश के खिलाफ रविवार से यहां शुरू होने वाली तीन मैचों की एकदिवसीय श्रृंखला बल्लेबाजों के लिए बेहतर विकेट पर खेले जाएगी। भारत ने टी20 श्रृंखला 2-1 से जीती लेकिन गुरु बांग्ला राष्ट्रीय स्टेडियम की धीमी पिच पर बल्लेबाजों को रन बनाने के लिए संघर्ष करना पड़ा। भारतीय टीम ने दूसरे और तीसरे मैच में क्रमशः 95 और 102 रन बनाए जबकि बांग्लादेश ने पहले मैच में 114 रन बनाए थे।

हरमनप्रीत ने कहा कि वनडे टी20 की तुलना में अलग तरह का खेल है और उसमें बल्लेबाजों को मुश्किल परिस्थितियों में ताली मारने की एकदिवसीय श्रृंखला जीतना है। हरमनप्रीत ने पहले वनडे की पूर्व संध्या पर कहा, "हम जहां भी जाते हैं वहां अच्छे और दोनों टीम के लिए अनुकूल विकेट पर खेलना चाहते हैं लेकिन जितना मुझे पता है कल फिर से हमें उसी पिच पर खेलना होगा। उम्मीद है कि अंतिम दो मैचों में हमें बल्लेबाजी के लिए बेहतर विकेट मिलेगा।" उन्होंने कहा, "एशियाई परिस्थितियों

में विकेट धीमा हो सकता है। बल्लेबाजी इकाई के रूप में हमें रन बनाने के लिए कड़ी मेहनत करनी होगी और हम इसके लिए तैयार हैं।" बांग्लादेश श्रृंखला जीत सकती थी लेकिन दूसरे टी20 मैच में उसकी टीम 96 रन के लक्ष्य तक भी नहीं पहुंच पाई थी। बांग्लादेश ने तीसरे मैच में जीत दर्ज की जिससे उसकी टीम का मनोबल बढ़ा होगा। हरमनप्रीत को छोड़कर भारतीय टीम में लंबे शॉट खेलने वाली कोई खिलाड़ी नहीं है जिसका उसे टी20 श्रृंखला में

खामियाजा भुगतना पड़ा। स्मृति मंधाना और जेमिमा रोड्रिग्स जैसे खिलाड़ियों को वनडे में अपनी पारी संभारने के लिए अधिक समय मिलेगा। युवा सलामी बल्लेबाज शेफाली वर्मा की फॉर्म पिछले कुछ समय से चिंता का विषय है और वह अच्छा प्रदर्शन करके अपने आलोचकों का मुंह बंद करने की कोशिश करेगी। बांग्लादेश ने वनडे श्रृंखला के लिए शमीम अख्तर को टीम में शामिल किया है। उनके अलावा शोना अख्तर, मारुफा अख्तर और सलमा खातून को भी टीम में लिया गया है।

गेंदबाजों का कार्यभार प्रबंधन चिंता का सबब, बुमराह की कमी खल रही है : म्हाम्बे

रोसीयू, 15 जुलाई। भारत के गेंदबाजों कोच पारस म्हाम्बे ने स्वीकार किया है कि गेंदबाजों का कार्यभार प्रबंधन टीम प्रबंधन के लिये चिंता का सबब है, खासकर इस वर्ष के व्यस्त कार्यक्रम को देखते हुए। म्हाम्बे ने कहा कि पिछले कुछ समय में तेज गेंदबाजों के लगातार चोटिल होने के बाद टीम प्रबंधन इस पर विशेष तौर पर काम कर रहा है। उन्होंने कहा कि भारत को जसप्रीत बुमराह की कमी खली है और टीम के भीतर गेंदबाजों के कार्यभार प्रबंधन पर लगातार बात होती रही है। उन्होंने कहा, "गेंदबाजों को चोट और कार्यभार प्रबंधन चिंता का सबब है। पिछले डेढ़ साल में हमें बुमराह की कमी खूब खली। हमने यह तय नहीं किया है कि सफेद गेंद के शारूफ में कौन खेलेगा और लाल गेंद में कौन लेकिन गेंदबाजों को विश्राम देने की जरूरत है।"